

πενον, δίκαιον δὲ καὶ χρηστὸν ἐκ τῆς πενίας ἐπιγνόντες ὑπερεῖδον.

### ΝΑΜΕΡΤΗΣ

Ναμέρτης πρεσβευτῆς ἀποσταλείς, μακαρίζοντός τινος αὐτὸν τῶν ἐκεῖθι διότι πολύφιλος εἶη, ἠρώτησεν εἰ δο- 5 κίμιον ἔχει τίνι τρόπῳ πειράζεται ὁ πολύφιλος· ἐπιζητοῦντος δὲ θατέρου μαθεῖν, 'ἀτυχία' εἶπεν. B

### ΝΙΚΑΝΔΡΟΣ

1. Νίκανδρος, εἰπόντος τινὸς ὅτι κακῶς αὐτὸν λέγουσιν Ἀργεῖοι, 'οὐκοῦν' ἔφη 'δίκην τίνουσι τοὺς ἀγαθοὺς 10 κακῶς λέγοντες.'

2. Πυθομένου δέ τινος διὰ τί κομῶσι καὶ πωγωνοτροφοῦσιν, 'ὅτι' ἔφη 'πάντων κάλλιστος καὶ ἀδαπανώτατος ἀνδρὶ ὁ ἴδιος κόσμος.'

3. Τῶν Ἀθηναίων δ' εἰπόντος τινός 'λίαν ἀντέχεσθε, 15 ὦ Νίκανδρε, τοῦ σχολάζειν', 'ἀληθίζη' ἔφη, 'ἀλλ' οὐχ ὥσπερ ὑμεῖς ὅπως <ὅτι ἂν> τύχη σπουδάζωμεν.'

### ΠΑΝΘΟΙΔΑΣ

1. Πανθοίδας πρεσβεύων εἰς τὴν Ἀσίαν, ἐπιδεικνύν- C των αὐτῷ τινων τεῖχος μέγα καὶ ὑψηλόν, εἶπε 'νῆ τοὺς 20 θεούς, ὦ ξένοι, καλὴ γυναικωνίτις.'